


१९६०

म. ग्रं. सं. टाणें

विषयकाल

सं. क्र. १४६२

रमाजवदि
वृत्रपति अर्थात
अमर अभिलाषा



REFBK-0014225

शाहीर अमरशेर

समाजवादी शिवछत्रपति

अर्थात्

अमर अभिलाषा

(पोवाडा)

परामर्श ग्रंथ संग्रहालय, ठाणे. स्वल्पत.

जनुक्रम २५६९४ वि: २/१०५


क्रमांक १४५२ नों दि: २५/५५

शाहीर अमर शेख



REFBK-0014225

REFBK-0014225



अ भि न व प्र का श न, मुं ब ई १२

किंमत तीस नवे पैसे

नमनापूर्वी

एकशें पांच हुतात्म्यांचें बलिदान, हजारों लोकांचा कारावास, अपार कष्ट आणि त्याग यांमधून नवमहाराष्ट्र राज्याचें स्वप्न साकार होत असतांना आपलें आराध्य दैवत असलेल्या श्री शिवछत्रपतींचा 'पोवाडा' मराठी जनतेच्या पायांवर ठेवतांना मला विलक्षण आनंद होत आहे.

म. म. दत्तोपंत पोतदार, प्रा. न. र. फाटक आणि भाई श्रीपाद अ. डांगे यांच्यापाशीं शिवचरित्रावर वेळोवेळीं केलेली चर्चा हा पोवाडा लिहीतांना मला मार्गदर्शनपर ठरली आहे, हें येथें कृतज्ञतापूर्वक नमूद केलें पाहिजे.

शिवजयंति,
२७-४-६०

महाराष्ट्राचा नम्र शाहीर,
अमर शेख

समाजवादी शिवछत्रपति

अर्थात्

अमर अभिलाषा

चौक पहिला

एक रात्रि सह्यगिरि हसला

हसताना दिसला

आनंद त्याला कसला

झाला उमगेना मानवाला

रात्रीच्या गर्द अंधाराला

चिरून सूर्योदय कसा झाला

अरवि दर्याचा चेहरा खुलला

बांधावर आम्रवृक्ष डुलला

आंब्याच्या डोलित कोयाळ दडला

सूर मंजूळ त्यानं काढला

हपें मयुरानं टाहो फोडला

पोपटाचा थवा गात उडला

चिमण्यानी चिंव्चिवाट केला

बोध मग मानवाला झाला

(चाल) सूर्य नव्हता शिवना जन्मले

विश्व आनंदले

गाऊं लागले

चराचर होऊन् शिवनाचे भाट


आगूळा होता त्याच्या गाण्याचा घाट

काढलि शाहिरानं त्यातुनच वाट

अमर शाहीर शिवनाचा भाट

पवाड्याचा थाट ध्यानि ध्या राजे.

अहो राजे जी राघुना दाजी ॥ १ ॥



इतिहासकार इंग्रजी
 मुल्लाचे पाजी
 केली थापेबाजी
 त्यानि शिवबाला डाकू म्हटलं
 इंग्रजाचं बूट ज्यानि चाटलं
 त्यानि शिवबाला चोर म्हटलं
 मराठ्याला कधीं नाहि पटलं
 कुमांड कशापायी रचलं गेलं ते
 एका तुम्हि राजे अहो राजेजी
 राघूबा दाजी ॥

(चाल बदल) सुरतेला इंग्रजानि पहिली वखार घातली जी
 तेथुनच दिल्लीवर तोफ त्यानी रोखिली
 रायगडावरुन दुर्बीण होती लागली
 टप्प्यात तिच्याही तोफ अचानक आली जी

(चाल घावती) तराजुच्या बसुन काठ्यावर
 तिचं नव्हतं कांहीं भागणारं
 राज्य ती होती हाकणारं
 अवघ्या ह्या भारतावर

(चाल मिळवणी) शिवबा हे द्रष्टे होते थोर
 हेरलं त्यानिं सारं
 इंग्रज हे चोर
 जळवा ह्या माझ्या वंशवेलिला
 मराठ्यांच्या शूर भावि पिढिला
 ग्रासतिल म्हणुन चढवुं हल्ला
 नाहि तुडवायुचं गुजराथ्याला
 तुडवायाचं फक्त इंग्रजाला
 तसंच मोंगली सरदाराला
 हिस्का दावायचा बेत केला
 मनसुबा ह्यो शिवप्रभूनि केला

मुंबईच्या घोड बंदराला
 तराफा खाडित उभा केला
 नवा देव मासा जन्मा आला
 खाडित सुरतेच्या थेट शिरला
 निस्त्या शेप्टाचा तडाखा मारला
 लोळविलं हो चोर इंग्रजाला
 तसंच राजापूर दाभोळाला
 ज्या ज्या गोऱ्यांनी दावा मांडला
 घातला तुसंगांत आणि कांडला
 शत्रु खरा दावला पुढच्या पिढिला
 भावि पिढीनं पण त्याला हेरला
 कधीं दोन वर्ष इंग्रजाला
 सुखाचा श्वास नाहि लाभू दिला
 ऐका बघा राजे अहो राजे जी
 राघुबा दाजी ॥
 नाहि केलि त्यानं लुटालूट
 केलि एकजूट
 मावळ्यांना नीट
 मार्गावर ज्यानि आणिलं काल
 मराठी जन हृदयाचा लाल
 जिजाई पोटिं निपजला बाळ ॥ जी जी जी ॥

(चाल) आदि पुरुष लक्ष्मणसिंह, सजनसिंह, दिलिपसिंह, सिंहजी
 महाराणा भोजाजी
 देवराजजी, इंद्रसेन, शुभकृष्ण, रूपसिंह भूमिंद्र, धापजी,
 बहिरट दाजीरं हे जी हे जी बहिरट जी एकाहुन एक रणगाजी
 ॥ जी जी ॥
 वंशवेल खलाजीची, कर्णसिंह, संभाजीची,
 बाबाजीच्या पोटीं आले मालोजी
 मालोजी पोटि पराक्रमी शहाजी राजे जी जी जी ॥

(चाल मिळवणीची) पेरावं तेच पीक येतं
जगाची रीतं
नवं न्हाई त्यातं
शहाजीनं पराक्रम पेरला
शिवाजी सरजा अवतरला
मराठ्यांचा भाग्योदय झाला जी जी जी जी ॥

चौक दुसरा

(चाल) आडरानि आइ बर बाळ सापडला जावा
चौकडुन मुसळघार पाउस येउं लागावा
सूंसाट वादळानं जीव घावरुन जावा
कडकडुन विजेनं त्यांत डोळा उघडावा
वाघुबाच्या डर्काळयानि कलिजा फाटुनि जावा
वर्षाव दगूडि गारांचा वर्ति सुरु व्हावा
एवढ्यांत गुहेचा आसरा त्यास्नि लभावा
आई बाळ मिळुन् गुहेमध्ये जीव दडवावा
अचानक डोंगराचा कडा कोसळला जावा
असा प्रसंग महाराष्ट्राच्या नशीबि यावा जी

(चाल) अति लुटालूट जाळपोळ
उडे हाः हाः कार
मराठ्याभर
माजला बकासूर, केला हो कहर
अबुचे जिणें जगण्याला
केलं कठिण माय बहिणिला
पाणवठा बंद जाहला
गुरं, डोरं न्हेति छावणीला
वेठिला मर्द जुंपिला
काय वर्णु मराठ्यास कळस जुल्माचा झाला ॥ जी जी जी ॥
उन तान पाऊस आणि वारा
असा खपणारा

वस्त्र ना निवारा
 उपाशी दिवसं रात्र रात्रुनं
 शेतं पिकवितो घाम गाळून
 सुगीचं शेत उभं पाहून
 मराठा कुणबि जाइ हरकून ॥ जी जी जी ॥

(चाल) हलती, डुलती शेति करोनी क्षणांत उध्वस्त
 आदिलशाहिचा पिसाट घाली त्याभोंती गस्त
 काल विजापुर आज दिल्लीची धडक मराठ्याला
 डुकरमुसंडी मुळं भरलि होति धडकि मराठ्याला ॥
 तळ लष्करी परकीयांचा दिसे महाराष्ट्र
 उघड्या डोळ्यानिं मरण पहावे लागतसे स्पष्ट ॥
 हत्ती, घोडेस्वार, स्वार सांडणी, पायूदळ लष्कर
 मळ्या, खळ्याची, उभ्या पिकाची वाट लावि सारं ॥
 फिरंगि इंग्रज आग लावि कधिं आपुल्या गोठ्याला
 दरडीचा पण मिळे न आसरा दीन मराठ्याला ॥
 उरला मुरला जीव गाडला करपट्टी खाली
 म्हणुन बंधुनो हर हर भेरी शिवत्राची झडली ॥

(चाल) त्यात बाजी घोरपडे । बाजी मोहिते, खंडागळे
 सावंत देसाई खोपडे । सुर्वे, डबिर आणि पांढरे
 चोर होते सारेच्या सारे । परक्यांचे पायू चेषणारे
 स्वकियांचा घात करणारे । करणारे हो निंबाळकर
 जाधव अन् मोरे जी जी जी

(चाल) जाधवांचि करणि लई न्यारी
 मामेभाऊ होति जगदेवराव ही स्वारी ॥
 राघोजी माने हाडवैरी
 हे सदा त्यांच्यावरी ॥
 इमानाने परक्याच्या दारीं
 जातिवंत मराठे जगति खरकट्यावरी ॥
 मुस्लिम न् फिरंगिच कांहीं
 नव्हते शत्रु, होते घरिदारी ठायीं ठायीं ॥ जी जी

(चाल) चक्रव्यूहाहुन फास भयंकर आम्हांभोंति होता
अभिमन्यू शोधिते मराठी मूढमति जनता ॥
चक्रव्यूह भेदुनिही येइल विजयी होवोनी
असाच दिग्विजयी अभिमन्यू देते जिजा मानी ॥

(चाल) आला आला शिवाजी आला
अरुणोदय झाला
लाल जनतेला
जिजानं दिला, योग्य समयाला
मराठ्यांनो करा रं जयजयकार
थोर त्या आईचे उपकार
न्हाइंर न्हाई तुमच्यानं न्हाई फिटणार
जी जी जी.

चौक तिसरा

वाळपणची ऐकावी कथा
जिजाईसुतानं
देशाचि व्यथा
जाणुनि स्वतः केलं काय काय
त्याविणा नाहि झाले शिवराय
वंदिले माता, गुरुचे पाय जी जी जी.

(चाल) व्यसनी, शौकिन माणुस त्यांना शत्रु दुजा भासे
दिसला हलकट त्याच्या भोंवती टाकितसे फासे

(चाल) दिसे काबाडकष्ट करणारा
त्याला वाळशिवत्रा देई तुरा
तो श्रमपूजन करणारा
स्वतः वागून मार्ग दावणारा
थंडि पाऊस ऊन नाहि वारा
असा घातला पालथा दरिखोरा
असो विकट चढण उतरण

जाइ बाळशिवा सपाठ्यांन
 वाघ सिंह श्वापदे यांची
 भीती नव्हति त्याला कवणाची
 गड किल्ले निरीक्षण केलें
 चोरवाटा मार्ग निरखिले
 गोड बोलुन जना मोहविले
 किति शत्रु आपलेसे केले
 काहिं शत्रु होते कसलेले
 त्यांना कपटजालिं पकडिले
 दैवाला पंगु ठरविले
 मनगट श्रेष्ठ म्हणितलें
 आधि राजविंड असलेलें
 पिंड व्यायामानें कसलेले
 मैदानी मर्दाच्या कला
 सान्या लागल्या शिव्वा चरणाला
 साहसाची आवड त्यांना मोठी
 निर्घार घेइ त्यांना पाठीं

(चाल मिळवणी) शहाजीनं पेरलं पिक आलं

हिरवं गार झालं

डुलूं लागलं

जिजाइचा मळा फुलुन आला

मोत्याची कणसं लागलि त्याला

सोन्याची ताटं शिवाराला

शिवा रायगडीं होता गेला

ताटं थेट गेली रायगडला

शोभा त्यानिं आणलि सिंहासनाला

भोसले कुलदीप सिंहासनि रवि तळपुं लागला गा व्हय मन दादा

दादा रं जी रं दाजी जी ॥

चौक चौथा

(चाल घावती) शिवबासरजा राजा होतो
 भूमिहीनां प्रेमे कवळितो
 त्यांना जमिन मिळवुनी देतो
 मिळवून बियाणं देतो
 भू लागवडीला आणितो
 माळरानीं मळा फुलवितो
 महसुलाची शिस्त लावितो
 झेपेल इतका कर घेतो
 पण सावकाराना आडवितो
 ऐपती प्रमाणंच घेतो
 सावकार जो कर चुकवितो
 सक्तीनं त्याला दंडितो
 जरवेत राज्य चालवितो
 परि जनतेला सुखवितो
 शिवबाचे नांव जो घेतो
 अन् चोऱ्या छापे घालतो
 त्यासाठी चौक्या बसवितो
 यमसदनि चोर पाठवितो
 सरकारी नोकर जो होतो
 त्याला खुषित सदा ठेवतो
 जो शूरपणा दावतो
 कडं, तोडा, घोडा त्याला देतो
 इनामदारी त्याज्य ठरवितो
 जमिनदारिलाही रोधितो
 देवाचि धरति मानतो
 ती फक्त कसणाऱ्याला देतो
 गरिबाना वचन जे देतो
 ते पुरेपूर पाळतो

परधर्माचा वंदितो वि: २१/०५

सर्वांना न्यायि वाटतो को: वि: २५/११

(चाल) नव्हति सत्ता पोलिसां हाती
लाच लाय्चि नव्हति हिंमत कुणाची छाती
सभा न्यायदानाच्यासाठी
सभासद निवडले न्याय तोलुनी देती ॥
न्याय् दानी ढवळा ढवळीची
काय विशाद लागली माय व्यालि कोणाची ॥
न्यायदोते थोर छत्रपति
हा डंका वाजला झालि चोंहिकडं ख्याति ॥

(चाल) काळाबाजार हा शब्दच नव्हता शिवचा समयाला
शेठ्या एखादा नाडी जनतेला मिळे फांस त्याला ॥
पुंड पाळेगार, मातले जमीनदार सावकार सारे
वाट लावितो सर्वांची शिवचा परभारे ॥
जमिनी वाडुन दिल्या शिवचानें कसणारांना त्या
जळवा सगळ्या नष्टच केल्या होत्या नव्हत्या त्या ॥

(चाल) पटवून स्वराज्याचा अर्थ दिला जनतेला
मावळा मराठा सर्व घेऊन संगतीला जी जी
शिवचानं घेउन अवतार ध्वजा रोविला जी जी
धन मान प्राणाहुन प्यार आम जनतेला जी जी

(चाल) हाक धुमे मग नविनच गगनि नव महाराष्ट्रांत
परकी हाकला सगळे घालून पेकाटांत लाथ ॥
परकी सत्तेविरुद्ध लढणें ब्रीद मराठ्याचे
दावुं जगाला आम्हीच वारस श्रीशिवरायाचे ॥
महाराष्ट्राचा वारा, पाणी सर्व कांहीं न्यारे
या दावाया मर्द मराठे समधं चला या रे

(चाल) “ व्हा पुढें चला पुढें व्हा पुढें चला पुढें
हाक कानि शिवचाची गगनि झडति चौघडे
व्हा पुढें चला पुढें

या मराठि जनतेचे राज्य स्थापण्या पुढे
व्हा पुढें चला पुढें
दिळि, आदिल शाहीला चारण्यास या खडे
व्हा पुढें चला पुढें
आनंदे ध्वज गगनीं शिवत्राचा फडफडे
व्हा पुढें चला पुढें ”

चौक पांचवा

जेव्हां शिवत्रा सर्जा रणि आला
खुल्या मैदानाला
रवी लकाकला
ध्वनी “ हरहर महादेव ” धुमला
आदिल शाहिचा कुजका इमला
करूं या हो जमिनदोस्त सगळा हो-या हो या राजे

(चाल) दःखवनचे मर्द लढणारे मराठे शूर
कांबळी, उशाला घोंडा न् भाकर कांदा आम्हां जरि प्यार
जन्मता ठावं न्हाइ आम्हां जिणं लाचार
स्वप्नीही गुलामी नाही सहन करणार
सच्च्या मराठ्याचं एक व्रीद हेंच असणारं
म्हणुनीच लावुनी प्राणपणा लढणारं
हेर हेरुन जमविले असे मराठे वीर
गुरंठोरं न्हाइ जमविली निस्ति खिलारं
हिंदु मुस्लिम भेद वलांङ्गन जमविले शूर

(चाल) सद्याद्रीनें बाहु पसरले उभारून किल्ले
जाळीखाली वाघ मावळे पाजळती भाले
गड ठाकला उभा आपुला राखण्यास शेती
उठा बंधुनो गड सत्ताविस अजुन शत्रु हातीं

(चाल) उट्ला अवघा मराठा उठला
बाण जणु सुट्ला
बाँव जणु फुटला

दगडांतही नवा जीव आला
 मनसुवा आगळा त्यानं रचला
 शेतकऱ्याच्या गोफणीत बसला
 दुश्मनाचा माथा त्याला दिसला
 थेट मेंदूंत दगड घुसला हो शत्रुच्या दादा ॥ तुम्हि एका

(चाल) वाऱ्यानं रंग पालटिला
 कोपरान् कोप्रा व्यापिला
 दिलि साथ ठेंगण्या बहिर्जीला
 सारा वारा आपूल हेर झाला
 तो घाडी उडत पक्षाला
 पोपटाला, व्हल्या पारव्याला
 कळलं हे झाडा बुडपाला
 चराचर लागल कामाला
 दरिखोरा आगळ्या धुंदीत नाचुं लागला जी जी.

(चाल) खेळ विटीदांडू गोठ्यांचा पोरांचा सुटला
 ढाल तरवारिचा शत्रु धराय्चा खेळ त्यानी थाटला ॥
 सुगंध घेउन पुष्प येइ तें अर्थ नवा सांगे
 सुगंध दरवळुं या ऐक्याचा श्री शिवत्रामागें ॥
 दंवबिंदूंची कोमलताही पूर्ण लया गेली
 ठिण्गि आगीची भासे अरीला गठडि त्याचि वळली ॥
 अरत्री दर्या बनला होता हुकुमाचा बंदा
 भासे शिपाई शिवत्राचा तो सच्चा अन् खंदा ॥
 म्हणुन मिळवला विजयदुर्गवर विजय मराठ्यानीं
 ह्याच इंग्रजाचं टोपडं उडवलं पाजलं होतं पाणी ॥
 तोफेमधुन पण गोळा उडाय्चा अजब मासल्याचा
 कर्दनकाळच भासे शत्रुला शिवत्रा भोंसल्याचा ॥

(चाल) अफझूल खानानं फुजूल बकवा केला
 विजापूर दरबारीं विडा काय उचलला
 त्या प्रतापगडी अभिमन्यु होता वेढिला

अभिमन्यु शिववानं खल कौरव ओळखिला
नव्या दुर्योधनाचा कोथळा त्यानं काढिला
शिववानं असा सव्याज विडा धाडिला

(चाल मिळवणी) असा मोड शत्रुचा केला झेंडा उभविला

गनिमि काव्याला महाराष्ट्रांत जन्म घातला ॥ जी जी ॥
निर्वंश बाजि घोरपडा करून टाकिला
चंद्रराव मोन्याकडं गेला
चुचकारून पाहिलं त्याला
ईर्षेला तोहि पडलेला
त्याचा पुरा पुरा मोड केला
बाया मुलं सोडून बाकिच्यांना स्वर्ग दाविला जी जी.
मोन्यांचं नांव लावणारा नाहि कुणि उरला
बांदलांचा पुंडावा त्यानं मोडून काढिला
आणि आम जनतेचा दुवा त्यानं घेतला

(चाल) शाहिस्ता पुण्यामध्ये आला

एक लक्ष सैन्य दिमतिला
पाच सातशे हत्ति साथिला
पांच हजार उंट काफिला

(चाल) दोन हजार छकडे घोड्यांचे होते साथिला जी जी

तीन हजार छकड्यावर दारुगोळा लादला
बत्तीस कोटीचा खजिना होता पाठिला
तीन महिने लागले फौज खाली यायाला
या अफाट फौजेचा व्यूह आगळा रचलेला

(चाल) दरोबस्त पहारा बसविला

कड्या भोंवती कडा रचलेला
त्याच्या आंत खान बसलेला
सदोदीत सावध असलेला
एक रात्रि शिवबाचा गनिमि कावा जागला
तो शास्ता खानाच्या पाठी क्षण लागला

थय् थय् थय् थय् निस्त्या बोट्यावतिं त्याला नाचविला
त्याच्या चक्रव्यूहाचा चुथडा चुथडा जाहला
अभिमन्यु शिवा पुनः खुशाल सिंहगडि आला ॥
रुस्तूम जमानाचा जमाना पालटुन दिला
त्या उदयभानुचा पुरा अस्त घडविला
दिल्लीर खानाचा दिल हलवुन सोडिला
एक समय अचानक आला
शिवबा सर्जा आग्याला गेला
दरबारांत मान नाहि त्याला
रांग तिसरी मिळाली त्याला
तो मनी बहुत कोपला
रोकडा शब्द सोडला
शत्रुनं गराडा दिला
आग्याला व्यूह रचलेला
त्या मध्ये सर्जा अडकला
दिली घडक व्यूह फोडला
अभिमन्यु रायगडि अभिमानें घडकला जी जी
अतिरथी शत्रु आघाडिला
वेंचवेंचून काढिला, कुठें वेढिला, ठेचुन काढिलान्
गनिमि काव्याचा हिस्का त्याला दाविला एका बघा राजे ॥

(चाल) महाराष्ट्राच्या दय्याकपारित सिंहाचा छावा
पळतां थोडि भुइ करित शत्रुला दावुन गनिमि कावा

(चाल) शिवबाचा पाहुन दळभार
हादरलं विजापुर सारं
दिल्लींत भरलं कापरं
पोर्तुगीझ इंग्रज हे चोरं
लाल बुंद त्यांचे चेहरं
पण पडलं काळंठिकरं
देशमुख पुंड पाळेगारं

मातिले ते झाले गारेगारं
दावून दिलं जगताला
जन्मता आम्हा मराठ्याला
कसलि लढाई ? अरे कसलि लढाई मळ हातचा झाला
पाचविला पुजतो तलवार बरचि अन् भाला
स्वातंत्र्य राखतो देउन प्राणाच्या मोला
जे कार्य हातिं घेउं पुरे नेऊं शेवटाला

(चाल) नवा मनसुबा मनात बांधा हे शिवबा सांगें
बेत आपुला पुरा कराया धावा त्या मागें ॥

चौक सहावा

(चाल) शत्रुला वागवायाचि नीति । आगूळि त्याची होती
दीप संस्कृती
आजही मार्ग दावि जगतास
परस्त्री माता वाटे शिवबास
आज झाला पुरा संस्कृतिचा न्हास
होइल त्यामुळेंच सत्यानास जी

(चाल) आफझल यम सदनाला—
पाठवून पुरा मोड केला
त्याचा मुलगा शोधुन काढिला
जो गर्द झाडित लपलेला
भीतिमुळं गाळणू उडालेला
शिवबापुढं त्याला उभा केला
भरलं होतं कापरं त्याला
शिवबांनं धीर त्याला दिला
'बेटा डरो मत' बोलिला
पाठिवरून हात फिरविला
पोशाख उमरावाचा दिला
आणि घोडा दिला संगतिला

त्याला बहुमान देऊन, मोठ्या इज्जतीनं
विजापुर दरवारास पाठविला ॥ जी ॥
नाहीतर आजच्या दुनियेत, विसाव्या शतकात
सांगतो काय होतं

प्रश्न पुरुषाचा द्या सोडून
शत्रू देशांतल्या स्त्रिया ओढून
आब्रूचे धिंडवडे काढून
टाकती माणुसकीच गाडून जी जी

(चाल) एकोणीसशे त्रेपन साल
कोरियांत युद्ध सुरू झालं
अमेरिकन सैन्य तिथं आलं
उत्तर कोरियात गेलं
नर्स बायानाहि पकडिलं
त्यांना नागडं उघडं पण केलं
मिरवीत रस्त्यानं नेलं
नीतिशास्त्र पायिं तुडविलं

(चाल) इतकं दूर कशाला जावं
गिरगांव चौपाटिला जावं
दादर, पुण्यांत थोडं भटकावं
शाळा, कॉलेजभवति हिंडावं
डोळं सताड उघडं ठेवावं
कानावरचं झाकन काढावं
गळोगळी आणि दारोदारी, माय बहिणिवरी
प्रसंग येती ते, आज तुम्ही उघड्या डोळ्यानी पहावं जी ॥

(चाल) परकी स्त्री मानी माता, असा शिवत्रा सर्जा होता जी हा
दिला त्रास कुणी वाईला, बांबूने झोडपुन ठार करितसे त्याला
आई मुलगी केशर सिंगाची, धारातीर्था पडलेल्या आपल्या

एका शत्रूची
वागणूक देउन मानाची, पाठविले दिल्लीला सेवा करुनी त्यांची

कल्याणच्या सुभेदाराची-सून आई मानली साची
तिला चोळि बांगडी केली-सौंदर्यपुतळि गहिंवरून सासरी गेली
कर्नाटक प्रांति राणीला-शिवबाच्या सरदारनं त्रास दिला तो कळला
देहांत शासन दिलं त्याला, दुर्गंध नरकाची सजा फर्माविली त्याला

चौक सातवा

(चाल) संस्कृति नीतिसाठी खरा मार्ग दावाया
च्या समोर आजही छत्रपती शिवराया
आरमार पूर्वी होतं फक्त मक्केला जाया
आरमार उभारलं पश्चिमेस राखाया
भारतीं जन्म दिला ज्यानं गनिमिकाव्याला
भारताचा पहारेकरी मराठा झाला
आग्न्यांत शिवबाचं थडगं बांधणाऱ्याला
थडगं बांधुन ध्यावं लागलं शिवबा चरणाला
जो दुःख, दैन्य, दारिद्र्य अंधकाराला
चुटकीत सारितो दूर, नमावे त्याला

(चाल) आजही हवा मज असाच शिवबा माझा
तो समाजवादी महाराष्ट्राचा राजा
तो राजा कसला लोकशाहिचा कलिजा
तो असुनि राजा पर समाजवादी सरजा
मुजरा माझा त्या महान् संस्कृति-बुरुजा
भागवीत होता आधि जनतेच्या गरजा
नफ्यासाठी घडपडे त्यास म्हणे तू मर जा
ठावं न्हवता विसावा फक्त ठावं होति प्रजा
सारि ह्यात घोड्यावर गेलि, काया झिजविली
प्रजा सुखि केली, कीर्ति पसरली
अशी फुलवेली, पुनः उगवली नाहि बघा राजे ॥ अहो
कधिं वरें पुनरपि सह्यगिरी हसणार ?
आनंद त्याचा कधीं उसळुन वर येणार ?

रात्रिच्या अंधाराला सूर्य कधीं चिरणार ?
अरबी दर्याचा चेहरा कधीं खुलणार ?
बांधावर आंब्याचा वृक्ष कधीं डुलणार ?
अंब्याच्या ढोलित कोयाळ कधीं गाणार ?
हर्षानं मयुर कधिं सांगा टाहो फोडणार ?
पोपटांचा थवा कधिं गात पुनः उडणार ?
चिमण्यांचा चिव्चिवाट् आगळा कधीं होणार ?
झोपडीवर सुखाचं तोरण कधीं दिसणार ?
शाहिराच्या मनींची ओढ, काळजाचा फोड—
फुटुन तो गोड गळ्यानं गीत कधीं गाणार ॥ जी ॥
अजि समाज-शिवत्रा बनून मजपुढें यावा
तो साडेतीन कोटीत समवला जावा
त्यानं शिवत्रा सरजाचा कित्ता आज गिरवावा
सत्तेचा नांगर जरवेंत त्यानं चालवावा
नफेनाज चोर त्यानं सर्व दूर सारावा
अवघा समाज समृद्ध-सुखी बनवावा
त्या थोर समाज-शिवत्राचा पोवाडा गावा
ही फक्त अमर अभिलाषा, दुजी न्हाई भाषा
एक ही आशा, शाहिराचा गोड हट्ट पुरवावा, राजे जी जी ॥




REFBK-0014225

REFBK-0014225

मराठी ग्रंथ संग्रहालय, ठाणे. स्थळप्रत.

अनुक्रम 248008... वि: 21/11...

क्रमांक ...9842... नों दि: 24/11/44



सर्व हक लेखकाधीन

प्रथमावृत्ति, शिवजयंति, २७ एप्रिल १९६०

प्रकाशक : वामन विष्णु भट,
अ भि न व प्र का श न,
७ अंबा सदन, जेरबाई
वाडिया रोड, परळ, मुंबई १२

मुद्रक : जयराम दिपाजी देसाई
राष्ट्रवैभव छापखाना,
गिरगांव, मुंबई ४